



رئاسة الشؤون الدينية
بالمسجد الحرام والمسجد النبوي

Hausa

هوسا

مَنْ خَلَقَ الْكَوْنَ؟ وَمَنْ خَلَقَنِي؟ وَلِمَآذَا؟

**WA YA HALICCI HALITTU? WA YA
HALICCE NI ? KUMA SABODA ME ?**



Kwamitin ilimi a jagorancin harkokin addini a
Masallacin Harami da Masallacin Annabi

ح) جمعية خدمة المحتوى الإسلامي باللغات ، ١٤٤٧ هـ

جمعية خدمة المحتوى الإسلامي باللغات
من خلق الكون؟ ومن خلقتني؟ ولماذا؟ - هوسا. / جمعية خدمة
المحتوى الإسلامي باللغات - ط١. - الرياض ، ١٤٤٧ هـ
٣٢ ص ؛ ..سم

رقم الإيداع: ١٤٤٧/٩٧٣٦
ردمك: ٩٧٨-٦٠٣-٥١٧-٠٥٠-٥

مَنْ خَلَقَ الْكَوْنَ؟ وَمَنْ خَلَقَنِي؟ وَلِمَذَا؟

**WA YA HALICCI HALITTU? WA YA
HALICCE NI ? KUMA SABODA ME ?**

اللَّجْنَةُ الْعِلْمِيَّةُ

بِرئاسةِ الشُّؤْنِ الدِّيْنِيَّةِ بِالمَسْجِدِ الحَرَامِ وَالمَسْجِدِ النَّبَوِيِّ

Kwamitin ilimi a jagorancin harkokin addini a
Masallacin Harami da Masallacin Annabi

بِسْمِ اللَّهِ الرَّحْمَنِ الرَّحِيمِ

WA YA HALICCI HALITTU? WA YA HALICCE NI ? KUMA SABODA ME ?

Kwamitin ilimi da jagorancin harkokin Addini a Masallacin Harami, da Masallacin Annabi

Shin Ina kan hanya ta daidai ?

Wa ya halicci sammai da kasa da abinda ke tsakanin su na halittu masu girma wadanda ba'a iya gane yawansu?

Wa ya kera wannan gwanannan tsarin a sama ko a kasa ?

Wa ya halicci mutum ya kuma ba shi ji da gani da hankali? Ya sanya shi mai iko akan tsururutar wasu ilimai da gane hakikanin abubuwa ?

Wa ya kagi wannan gwananniyar kira a gabban jikinka, ya kuma surantaka sai ya kyautata halittar ta ka?

Ka yi la'akari da halittar halittu rayayyu a banbancin Nau'ukan su, wa ya kage su a wannan kyawun da ba shi da iayaka?

Ta yaya wannan kasantacce mai girma yake tsaruwa kuma yake tabbatuwa tare da ka'idojin sa, wadanda suke kiyaye shi, kiyaye wa ta kwarewa tsawon wadannan shekaru?

Wa ya sanya wadannan tsare-tsare wadanda suke

tafiyar da wannan halittar (rayuwa da mutuwa, bibikon rayuwa, dare da yini, canjin lokuta ...

Shin wannan halittar ita ta yi kanta ? Koko ta samu ne daga rashi? Ko kuma kwatsam aka same shi ?

Allah madaukakin sarki yana cewa:

﴿أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ﴾ ٣٥ أَمْ خَلَقُوا السَّمَوَاتِ وَالْأَرْضَ بَلْ لَا يُوقِنُونَ ﴿٣٦﴾

{Shin, an halitta su ne bã daga kōme ba, kō kuwa sũ ne mãsu yin halitta(35)}

Shin, sun halitta sammai da kasa ne? Ā'a ba su dai yi ĩmānin yakĩni ba. Suratut Tur, aya ta: 35-36.

Idan ba mu halicci kammu ba, kuma ba zai taba kasancewa a ce mun zo ne daga babu ko kwatsam, to dole abinda yake gaskiya da ba kokonto a cikinta: Wannan halittar dole ne tana da malicci mai girma mai iko, domin ba zai yiwu wannan duniyar ta halicci kanta ba, ko ta zo daga babu ko kuma kwatsam.

Saboda me mutum yake yin imani da abubuwan da ba ya ganisu, kamar: (Tunani hankali, rai, ji a jika, da so.) ashe ba saboda yana ganin alomominsu ba ne? To tayaya mutum zai yi mu sun samuwar Mahaliccin wadannan abubuwa masu girma, alhali yana ganin alamomi na halittarsa da aikinsa da kuma rahamarsa?

Babu mutumin da zai yarda a ce da shi: Ai wannan gidan kawai ya samu ne ba tare da wani ne ya gina shi ba. Ko a ce da shi: Ai babu ita ce ta samar da wannan

gidan!. To, ta yaya wasu daga cikin mutane suke gasgata wanda yake cewa: wannan duniyar mai girma ta zo ne ba tare da Mahalicci ba ?. Ta yaya mai hankali zai yarda ake da shi: wannan ginin (na sama da kasa) wanda ke cike da kwarewa ya samu ne haka kawai?

Duk wannan yana kaimu ne zuwa ga sakamako guda daya cewa: Wannan duniyar (halittar) tana da Ubangiji mai girma mai iko da yake kula da su, kuma shi ne kadai ya cancanci bauta, kuma duk abinda ake bautawa komabayan shi to bautar batacciya ce kuma shi bai cancanci a bauta masa ba.

Ubangiji Mahalicci Mai girma.

Akwai wani Ubangiji Mahalicci guda daya, shi ne Mamallaki mai jujjuya lamura mai azurtawa, wanda yake rayawa yake kashewa. Shi ne wanda ya hallicci kasa. ya kuma sawwaketa, ya sanyata daidai da halittunsa. Shi ne wanda ya halicci sama da abinda yake cikinta na halittu masu girma. Ya sanya wa rana da wata da dare da yini wannan nagartaccan tsarin , wanda yake nuni a bisa girman Ubangijinsa.

Shi ne wanda Ya hore mana iska, wacce babu rayuwa a garemu idan babu ita, Shi ne wanda Yake saukar mana da ruwa, kuma Ya hore mana tekuna da koramu. Shi ne wanda Yake ciyar da mu, Yake karemu alhali mu muna tayi a cikin mahaifammu, ba tare da muna da wani karfi ba, Shi ne wanda Yake tafiyar da jini a cikin jijiyoyin mu, tun daga haihuwar mu har

zuwa mutuwarmu.

Wannan Ubangijin Mahalicci Mai azirtawa, Shi ne Allah - tsarki da ɗaukaka sun tabbatar masa -.

Allah - Madaukakin sarki - Ya ce:

﴿إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يُغْشِي اللَّيْلَ النَّهَارَ يَطْلُبُهُ حَثِيثًا وَالشَّمْسُ وَالْقَمَرُ وَالنُّجُومُ مُسَخَّرَاتٌ بِأَمْرِهِ ۗ أَلَا لَهُ الْخَلْقُ وَالْأَمْرُ تَبَارَكَ اللَّهُ رَبُّ الْعَالَمِينَ ﴿٥١﴾﴾

{Lalle ne Ubangijinku Allah ne, wanda Ya halitta sammai da kasa a cikin kwānaki shida, sa'an nan kuma Ya daidaita a kan Al'arshi, Yanā sanya dare ya rufa yini, yanā nēman sa da gaggawa, kuma rānā da watā da taurāri hōrarru ne da umurninSa. To, Shī ne da halittar kuma da umurnin. Albarkar Allah Ubangijin halittu tā bayyana!} [al-A'araf: 54].

Allah ! Shi ne Ubangiji Mahalicci ga dukkan abinda ke cikin duniyar nan wanda muke gani da wanda ba ma gani, duk abinda ba Shi ba to halitta ne daga halittun Sa. Shi ne wanda Ya cancanci a bauta maSa Shi kaɗai, kuma kada a bautawa wani tare da Shi, ba Shi da abonkin tarayya a mulkinSa ko halittarSa ko jujjuya lamura ko bauta maSa.

Da zamu kaddara cewa akwai wasu ababan bauta tare da Ubangiji - Madaukakin sarki - da halittu sun lalace; domin ba zai yiwu ba a ce alloli biyu ne suke

jujjuya al'amarin halitta a lokaci guda, Allah -
Maɗaukakin sarki - Ya ce:

﴿لَوْ كَانَ فِيهِمَا ءَالِهَةٌ إِلَّا اللَّهُ لَفَسَدَتَا...﴾

{Da ya kasance acikinsu (sama da kasa) akwai wasu
allolin banda Allahu to da sun baci} [al-Anbiya'a: 22].

SIFFOFIN UBANGIJI MAHALICCI.

Ubangiji - tsarki ya tabbata a gare Shi - Yana da
sunaye masu kyau waɗanda ba a iya kididdige su, Yana
kuma da siffofi maɗaukaka masu yawa masu girma
waɗanda suke nuni akan cikaSa.

Daga cikin sunayan na Sa:

Mahalicci, Allah. Ma'anar sa: Abin bauta wanda Ya
cancanci bautar Shi kaɗai, ba Shi da abokin tarayya.
Rayayye, Tsayayye, Mai jin kai, Mai azirtawa, Mai
karamci, Allah - Maɗaukakin sarki - a cikin AlKur'ani
mai girma Ya ce:

﴿اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ
وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ
وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ وَلَا
يَئُودُهُ حِفْظُهُمَا وَهُوَ الْعَلِيُّ الْعَظِيمُ﴾

{Allah, bãbu wani Ubangiji fãce Shi, Rãyayye, Mai
tsayuwa da kōme, gyangyadi bã ya kãma Shi, kuma
barci bã ya kãma Shi, Shi ne da abin da yake a cikin
sammai da abin da yake a cikin kasa. Wane ne wanda
yake yin ceto a wurinSa, fãce da izninSa? Yana sanin

abin da yake a gaba gare su da abin da yake a bãyansu. Kuma bã su kēwayēwa da kōme daga ilminSa, fāce da abin da Ya so. KursiyyunSa ya yalwaci sammai da kasa. Kuma tsare su bã ya nauyayarSa. Kuma Shi ne Maɗaukaki, Mai girma} [Suratul Bakarah: 255].

Allah - Maɗaukakin sarki - Ya ce:

﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝ وَلَمْ يَكُنْ لَهُ كُفُوًا أَحَدٌ﴾

Ka ce: "Shi ne Allah Makadaïci (1)

Allah shi ne abin nufi da Bukata (2)

Bai haifa ba, kuma ba a haife Shi ba (3)

Kuma babu ɗaya da ya kasance kini a gare Shi(4)

[al-Ikhlās: 1-4].

Ubangiji abin bauta wanda ya siffantu da siffofin cika

Daga cikin siffofinSa Shi ne abin bauta, wanda ba Shi ba to abin halitta ne, kuma an ɗora masa hukunce-hukunce kuma abin umarta ne kuma abin rinjaya.

Daga cikin siffofinSa Shi Rayayye ne kuma Tsayayye ne, to duk wani samamme a wannan halittar Allah ne Ya rayar da shi, kuma Ya samar da shi daga babu, Allah ne ke kula da shi ta samar da shi da arzikin shi, da kula da shi. Ubangiji Rayayye ne ba Ya mutuwa kuma karewa ta koru gare shi, Tsayayye ne ba ya bacci, a'a gyangyadi ko bacci basa kama Shi.

Daga siffofinSa shi Masani ne, wanda babu wani

abu da yake boyuwa a gare Shi a kasa ko a sama.

Daga cikin siffofinsa cewa Shi Mai ji ne kuma Mai gani ne, wanda Yake jin kowanne abu, Yake ganin kowanne abin halitta, Yana sane da abinda zukatammu suke sakawa da kuma abinda suke boyewa, babu wani abu da yake boyuwa a gare Shi, tsarki ya tabbata a gare Shi a sama ko a kasa.

Daga cikin siffofinSa Shi Mai iko ne, babu wani abu da yake gagarar Allah, kuma babu abinda zai mayar da nufinSa, Yana aikata abinda Ya so, Yana kuma hana abinda Ya so, Yana kaddamarwa Yana kuma jinkirtarwa, Yana da cikakkiyar hikima.

Daga cikin siffofinSa Shine Mahalicci, Mai azurtawa, Mai juya lamura, wanda Ya halicci halittu Ya kuma juya su, halittu suna cikin damkarSa, kuma karkashin rinjayenSa.

Daga cikin siffofinSa Shine Yake amsawa mai tsanain bukata, Yana agazawa wanda yake cikin tsanani, Yana yaye bakin ciki, duk wani abin halitta, to idan ya shiga damuwa da kunci, yana komawa ne gareShi don neman taimako.

Ita bauta ba ta kasancewa sai ga Allah - Maɗaukakin sarki -, Shi ne cikakke wanda Ya cancanci a bauta maSa Shi kaɗai banda wanda ba Shi ba, duk abinda aka bautawa da ba Shi ba to abin bautar batacce ne kuma tawayayye ne, mai mutuwane mai karewa ne.

Allah - tsarki ya tabbatar maSa - Ya azurta mu da hankulan da suke riskar wani abu na girmanSa, Ya kuma dasa mana dabi'ar da take son alheri, kuma take kin sharri, kuma take natsuwa idan ka fake ga Allah Ubangijin talikai, wannan dabi'ar tana nuni akan cikaSa kuma cewa bazaiyiwu a siffantaShi da tawaya ba - tsarki ya tabbatar maSa -.

Bai kamata ga mai hankali ya bautawa wani ba sai cikakke, to tayaya zai bautawa wanda aka halitta mai tawaya irinsa ko ma wanda bai kai shi ba!

Bazai yuwu ba abin bautawa ya kasance mutum, ko gunki ko bishiya ko dabba!

Ubangiji Yana saman sammanSa, Ya daidaitu a kan Al'arshinSa nesa da halittarSa, babu wani abu a zatinSa na halittarSa, haka kuma babu a cikin halittarSa wani abu na zatinSa, ba ya shiga ko ya narke a cikin halittarSa.

Ubangiji babu wani abu da ya yi kama da Shi, Shi Mai ji ne Mai gani ne, ba Shi da wani kini, Shi Mawadaci ne ga barin halittarSa, ba Ya bacci baYa cin abin ci, shi Mai girma ne, bazaiyiwu a ce Yana da mata ko da ba; Malicci Yana da siffofin girma wanda ba zaiyiwu ba har abada ace Ya siffantu da bukata ko tawaya.

Allah - Madaukakin sarki - Ya ce:

﴿يَتَأْتِيهَا النَّاسُ ضُرْبَ مَثَلٍ فَاَسْتَمِعُوا لَهُٓ اِنَّ الَّذِيْنَ تَدْعُوْنَ مِنْ دُوْنِ اللّٰهِ لَنْ يَخْلُقُوْا ذُبَابًا وَّلَوْ اٰجْتَمَعُوْا لَهُٓ وَاِنْ يَسْلُبْهُمُ الذُّبَابُ شَيْئًا لَا يَسْتَنْقِذُوْهُ مِنْهُ ضَعُفٌ

الطَّالِبُ وَالْمَطْلُوبُ ﴿٧٣﴾ مَا قَدَرُوا اللَّهَ حَقَّ قَدْرِهِ إِنَّ اللَّهَ لَقَوِيٌّ عَزِيزٌ ﴿٧٤﴾

{Ya ku mutāne! An buga wani misāli, sai ku saurāra zuwa gare shi. Lalle ne waɗanda kuke kira baicin Allah, bā zā su halitta kudā ba, kō da sun tārū gare shi, kuma idan kudān ya kwāce musu wani abu, bā zā su kuɓutar da shi ba daga gare shi. Mai nēma da wanda ake nēman gare shi sun raunana} (73)

Ba su kaddara wa Allah haƙƙin girmanSa ba. Lalle ne Allah, haƙƙa, Mai ƙarfi ne, Mabuwaīyi} [al-Hajj: 73-74].

To saboda me wannan Mahalicci Mai girma Ya haliccemu? Kuma me Yake so daga garemu?

Shin zai yuwu a hankalce ace Allah Ya halicci duk waɗannan halittu, ba tare da wata manufa ba, shin Ya haliccesu ne don wasa alhali Shine Gwani Masani?

Shin zai yuwu a hankalce cewa wanda Ya halicce mu da wannan kyautataccen tsari, Ya kuma hore mana abinda ke cikin sammai da kasa ace Ya halicce mu ba tare da wata manufa ba, ko Ya barmu ba tare da amsa mafi mahimmancin tambayoyi ba waɗanda zasu ja hankalin mu, misali: Saboda me muke a nan? Menene zai kasnce bayan mutuwa? Menene manufar halittar mu?

Shin zai yiwu a hankalce cewa babu wata ukuba ga azzalimi da kuma sakayya ga mai kyautatawa?

Allah - tsarki ya tabbatar maSa - Ya ce:

﴿أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ﴾

{Shin, to, kun yi zaton cewa Mun halitta ku ne da wāsa kuma lalle ku, zuwa gare Mu, bā zā ku kōmo ba} [al-Mua'Minun: 115].

A'a, Allah Ya aiko Manzanni domin musan abinda ya sa aka samar da mu, kuma Ya nuna mana yadda zamu bauta maSa, kuma mu nemi kusanci gare Shi, kuma me Yake so daga garemu, ta yaya zamu sami yardar Sa, Ya kuma bamu labarin makomar mu bayan mutuwa.?

Allah Ya aiko Manzanni domin su bamu labarin cewa Shi kadai Yake wanda Ya cancanci a bauta maSa, domin kuma musan ya zamu bauta maSa, domin su isar mana da umarninSa da kuma haninSa, kuma su sanar da mu kyawawan dabi'un da idan muka yi riko da su to rayuwar mu zata zama kyakkyawa, alhairai za su gameta da kuma albarkatai.

Hakika Allah Ya aiko Manzanni masu yawa misalin: (Annabi Nuhu, Ibrahim, Musa, da Isa), Ya karfafa su da ayoyi da Mu'ujizojin da suke nuni akan gaskiyarsu, kuma cewa su Manzanni ne daga wurinSa - tsarki ya tabbatar maSa -, kuma na karshansu ya kasance (Annabi) Muhammad ne - tsira da amincin Allah su tabbata a gare shi -.

Kuma hakika Manzanni sun bamu labari a bayyane cewa wannan rayuwar jarrabawa ce, kuma lalle

rayuwa ta hakika zata kasance ne bayan mutuwa

Kuma cewa a can (lahira) akwai aljanna ga muminaɗi waɗanda suka bautawa Allah Shi kaɗai baShi da abokin tarayya, kuma suka yi imani da dukkanin manzanni, hakanan kuma a can (lahira) akwai wuta wacce Allah Ya tanadeta ga kafirai waɗanda suka bautawa wasu allolin tare da Allah, ko suka kafirce da kowane manzo daga cikin manzannin Allah.

Allah - Madaukakin sarki - Ya ce:

﴿يَبْنَى ٓءَاَدَمَ اِمْا يَأْتِيَنَّكُمْ رُسُلٌ مِّنْكُمْ يَقْضُوْنَ عَلَيْكُمْ ءَايٰتِيْ فَمَنْ اَتَقٰى
وَأَصْلَحَ فَلَا خَوْفٌ عَلَيْهِمْ وَلَا هُمْ يَحْزَنُونَ ﴿٣٥﴾ وَالَّذِينَ كَذَّبُوا بِآيٰتِنَا وَاسْتَكْبَرُوا عَنْهَا
أُولَٰئِكَ أَصْحَابُ النَّارِ هُمْ فِيهَا خٰلِدُونَ ﴿٣٦﴾﴾

{Yā dīyan Ādam! Ko dai wasu manzanni, daga cikinku, su jē muku, sunā gaya muku ayōyiNa to, wanda ya yi takawa, kuma ya gyara aikinsa, to, bābu tsoro a kansu, kuma bā su yin bakin ciki (35)

Kuma waɗanda suka karyaɗa game da āyōyinMu, kuma suka yi girman kai daga gare su, waɗannan sū ne abōkan wuta, sū, a cikinta madawwama ne} [al-A'araf: 35-36].

Allah - Madaukakin sarki - Ya ce:

﴿يٰٓاَيُّهَا النَّاسُ اُعْبُدُوْا رَبَّكُمُ الَّذِيْ خَلَقَكُمْ وَالَّذِيْنَ مِنْ قَبْلِكُمْ لَعَلَّكُمْ
تَتَّقُوْنَ ﴿١﴾ الَّذِيْ جَعَلَ لَكُمُ الْاَرْضَ فِرَاشًا وَالسَّمَاءَ بِنَآءً وَّاَنْزَلَ مِنَ السَّمَاءِ مَآءً
فَاَخْرَجَ بِهٖ مِنْ الثَّمَرٰتِ رِزْقًا لَّكُمْ فَلَا تَجْعَلُوْا لِلّٰهِ اُنْدَادًا وَاَنْتُمْ تَعْلَمُوْنَ ﴿٢٢﴾ وَاِنْ
كُنْتُمْ فِيْ رَيْبٍ مِّمَّا نَزَّلْنَا عَلٰى عَبْدِنَا فَأْتُوْا بِسُوْرَةٍ مِّثْلِهٖ وَاَدْعُوا شُهَدَآءَكُمْ مِّنْ

دُونِ اللَّهِ إِنْ كُنْتُمْ صَادِقِينَ ﴿٢١﴾ فَإِنْ لَمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُودُهَا
الْنَّاسُ وَالْحِجَارَةُ أُعِدَّتْ لِلْكَافِرِينَ ﴿٢٢﴾ وَبَشِّرِ الَّذِينَ ءَامَنُوا وَعَمِلُوا الصَّالِحَاتِ أَنَّ
لَهُمْ جَنَّاتٍ تَجْرَى مِنْ تَحْتِهَا الْأَنْهَارُ كُلَّمَا رُزِقُوا مِنْهَا مِنْ ثَمَرَةٍ رِزْقًا قَالُوا هَذَا الَّذِي
رُزِقْنَا مِنْ قَبْلُ وَأُتُوا بِهِ مُتَشَبِهًا وَلَهُمْ فِيهَا أَزْوَاجٌ مُطَهَّرَةٌ وَهُمْ فِيهَا خَالِدُونَ ﴿٢٣﴾

{Yā ku mutāne! Ku bauta wa Ubangjinku, Wanda
Ya halicce ku, kũ da waɗanda suke daga gabāninku,
tsammāninku ku kāre kanku (21)

Wanda Ya sanya muku kasa shimfida, kuma sama
gini, kuma Ya saukar da ruwa daga sama, sa'an nan Ya
fitar da abinci daga 'ya'yan itāce game da shi, sabōda
ku. Sabōda haka kada ku sanya wa Allah wasu
kīshiyōyi, alhāli kuwa kuna sane (22)

Idan kun kasance a cikin kokwanto daga abinda
muka saukar a bisa bawanmu, to kuzo da wata sura
irinsa (alkur'ani) kuma ku kira shedunku wanda ba
Allah ba, in kun kasance masu gaskya ne (23)

To, idan ba ku aikata (kāwo sura) ba, to, bā zā ku
aikataba, sabōda haka, ku ji tsoron wuta, wadda
makāmashinta mutāne da duwātsu ne, an yi tattalinta
dōmin kāfurai (24)

Kuma ka bāyar da bishāra ga waɗanda suka yi
īmāni. kuma suka aikata ayyuka na kwara, cēwa
lallene, suna da gidājen Aljanna, kōramu na gudāna
daga karkashinsu. Ko da yausha aka azurta su da
abinci daga wasu 'ya'yan itāce daga gare su, sai su ce:
"Wannan shi ne aka azurta mu da shi daga gabānin

haka," Kuma a je musu da shi yana mai kama da juna, Kuma sunã da, a cikin su, mãtan aure mãsu tsarki, kuma su, cikin su madawwama ne} [Suratul Bakarah, 21-25].

ME YASA MANZANNI SUKE DA YAWA ?

Tabbas Allah Ya aiko ManzanninSa zuwa ga al'ummatai, babu wata al'umma face sai da Allah Ya aika musu da Manzo, domin ya kira su zuwa ga bautawa Ubangijin su, kuma ya isar musu da umarninSa da kuma haninSa, kuma manufar kiran na su ya kasance ne gaba ðaya itace: Bautawa Allah Shi kaðai - Mai girma da ðaukaka -. To a duk lokacin da wata al'umma ta fara bari ko ta rikitar da abinda Manzon ya zo da shi na kaðaita Allah, sai Allah Ya sake aiko da wani Manzon domin ya gyara tafiyar, kuma ya kuma dawo da mutane kan tafarki na daidai, na kaðaita Allah da kuma yi maSa biyayya.

Har sai da Allah Ya kammala aiko Manzanni da (Annabi) Muhammad - tsira da amincin Allah su tabbata a gare shi -, wanda yazo da Addini cikakke da kuma shari'a tabbatacciya gamammiya ga dukkanin mutane har ranar alkiyama, wacce ta cika kuma ta goge wacce ta gaba ce ta na shari'o'i, kuma Allah - Maðaukakin sarki - Ya lamunci wanzar da wannan Addinin da kuma tabbatuwarsa har zuwa ranar alkiyama.

Mutum ba zai kasance mumini ba har sai ya yi imani da dukkanin manzanni.

Allah Shine wanda Ya aiko manzanni, kuma Ya umarci dukkanin halittarSa da yi musu biyayya, wanda ya kafirce da sakon daya daga cikinsu to hakika ya kafircewa dukkannin su, babu wani zunubi mafi girma fiye da mutum ya juyarwa da Allah wahayinSa, babu makawa yin imani da dukkanin manzanni domin shiga aljanna.

Abinda yake wajibi akan kowanne mutum a wannan lokacin shine yayi imani da Allah da kuma dukkanin Manzannin Allah, kuma yayi imani da ranar karshe, hakan kuma bazai kasance ba sai idan yayi imani kuma yabi na karshensu kuma cikamakinsu (Annabi) Muhammad - tsira da amincin Allah su tabbata a gare shi -, wanda aka karfafeshi da mu'ujiza madawwamiya ita ce Alkur'ani mai girma, wanda Allah Ya lamunce kiyaye shi har sai ya gaje kasa da waɗanda ke kanta.

Allah Ya ambata a cikin AlKur'ani cewa duk wanda yakiyin imani da kowanne manzo daga cikin manzaninSa to shi ya kafircewa Allah, kuma ya karyata wahayinSa, Allah - Maɗaukakin sarki - Ya ce:

﴿إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُوا نُؤْمِنُ بِبَعْضٍ وَنَكْفُرُ بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا ۝ أُولَٰئِكَ هُمُ الْكَافِرُونَ حَقًّا وَأَعْتَدْنَا لِلْكَافِرِينَ عَذَابًا مُهِينًا﴾

{Lalle ne, waɗanda uke kăfirta da Allah da ManzonSa kuma sună nufin su rarrabe a tsakănin Allah da manzanninSa, kuma sună cewa: "Mună ĩmăni da săshe, kuma mună kăfirta da săshe." Kuma sună nufin su riki hanya a tsakănin wannan (150)

Waɗannan sū ne kăfirai sōsai, kuma Mun yi tattali, dōmin kăfirai, azăba mai walăkantarwa} [Surat al-Nisa'i: 150-151].

Saboda haka mu musulmai muke imani da Allah da ranar lahira - kamar yadda Allah Yayi umarni -, kuma muna imani da dukkanin Manzanni da littattafan da suka gabata, Allah - Maɗaukakin sarki - Ya ce:

﴿عَمَّنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ﴾

{Manzon Allah yă yi ĩmăni da abin da aka saukar zuwa gare shi daga Ubangijinsa, da mūminai. Kōwanensu yă yi ĩmăni da Allah, da mala'ikunSa, da littattafanSa, da manzanninSa. Bă mu rarrabewa a tsakănin daya daga manzanninSa. Kuma (mūminai) suka ce: "Mun ji kuma mun yi dă'a; (Muna nēman) găfararKa, yă Ubangijinmu, kuma zuwa a gare Ka makōma take } [Surat al-Bakara: 285].

MENENE ALKUR'ANI MAI GIRMA?

Alkur'ani mai girma shine zancan Allah - Maɗaukakin sarki - kuma wahayinSa da Ya saukar da

shi ga karshan Manzanni (Annabi) Muhammad, shine kololuwar mu'ujizar da take nuni akan gaskiyar Annabtarsa - tsira da amincin Allah su tabbata a gare shi -, Alkur'ani mai girma shine gaskiya a cikin hukunce- hukuncensa, kuma gaskiya a cikin labaransa.

Tabbas Allah Ya kalubanci masu karyatawa akan suzo ko da da sure ce guda daya kwatankwacinsa sai suka kasa hakan; saboda girman abinda ya kunsu, da kuma gamewar abubuwan da ya tattaro na dukkan abinda yake da alaka da mutum a rayuwar duniya da lahiya, kuma ya kunshi dukkanin tabbatattun abubuwa na imani waɗanda ya wajaba ga mutum yayi imani da su.

Kamar yadda ya kunshi umarni da hani waɗanda suke wajaba mutum ya tafi akansu a tsakaninsa da Ubangijinsa, ko tsakanin sa da kansa ko kuma tsakanin sa da sauran halittu, dukkanin hakan a tsari na kololuwar balaga da kuma bayani.

Hakika (Alkur'ani) ya kunshi da yawa daga dalilai na hankali da tabbatattun ilimi masu zurfi waɗanda suke nuni akan wannan Littafin cewa bazai taɓa yi wuwa a ce mutum ne ya kirkire shi ba, kai shi magana ce ta Ubangijin mutum - tsarki ya tabbatar maSa Ya ɗaukaka -.

MENENE MUUSULINCI?

Musulunci shi ne miƙa wuya ga Allah - Maɗaukakin sarki - da Tauhidi, da jawuwa gareShi da biyayya, da

riko da shari'arSa da yarda da kuma karba, da kuma kafircewa dukkanin abinda ake bautawa ba Allah ba.

Hakika Allah Ya aiko da Manzanni da sako daya shine: Kira zuwa ga bautar Allah Shi kadai ba Shi da abokin tarayya, da kuma kafircewa dukkanin abinda ake bautawa ba Allah ba.

Musulunci shi ne Addinin dukkanin Annabawa, kuma da'awarsu daya ce, shari'o'insu sun sha banban, musulmai a yau su ne masu kadaita Allah su kadai, masu riko da ingantaccen Addini wanda dukkanin Annabawa suka zo da shi. Kuma sakon Musulunci a wannan zamanin shine gaskiya, kuma shi ne sako na karshe daga Mahaliccin mutum.

Ubangiji wanda Ya aiko (Annabi) Ibrahim da Musa da Isah - amincin Allah ya tabbata a gare su - Shine Ya aiko cikamakin Manzanni (Annabi) Muhammad - tsira da amincin Allah su tabbata a gare shi -, hakika shari'ar Musulunci tazo tana mai shafe dukkanin shari'un da suka gabaceta.

Dukkanin addinai wadanda mutane suke bauta da su a yau - in banda Musulunci- addinai ne da mutane suka kirkira, ko kuma addinai ne wadanda daga Allah suke sai mutane sukayi wasa da su, sai suka wayi gari a cakude da debe-debe da tatsuniya da shaci fadi wadan aka gada, kuma sauran tunanin mutum.

Amma Addinin Musulmai to Addini ne guda daya kuma a bayyane yake baya canzawa, kamar yadda

bautarsu wacce suke bautawa Allah da ita ɗaya ce, dukkanin su suna salloli biyar, suna zakkar dukiyoyinsu, suna azumin wata Ramadan, kuma kayi la'akari da Littafin su shi ne Alkur'ani mai girma shi littafi ne guda ɗaya adukkanin kasashe. Allah - Maɗaukakin sarki - Ya ce:

﴿...الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا فَمَنِ اضْطُرَّ فِي مَخْمَصَةٍ غَيْرِ مُتَجَانِفٍ لِإِثْمٍ فَإِنَّ اللَّهَ غَفُورٌ رَحِيمٌ﴾

{A yau Na cika maku Addininku, kuma Na cika muku ni'imta a gareku, Na kuma yardar muku Musulunci shi ne Addini, to duk wanda ya shiga matsananciyar bukata a yunwa ba tare da karkata ga lefi ba, to lalle Allah Mai gafara ne Mai jinkai} [Suratul Ma'idah: 3].

Allah - Maɗaukakin sarki - a ckin Alkur'ani mai girma Ya ce:

﴿قُلْ عَامَنَّا بِاللَّهِ وَمَا أُنْزِلَ عَلَيْنَا وَمَا أُنْزِلَ عَلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَىٰ وَعِيسَىٰ وَالْتَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِّنْهُمْ وَنَحْنُ لَهُ مُسْلِمُونَ ﴿٨٤﴾ وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ ﴿٨٥﴾﴾

{Ka ce: "Mun yi ĩmāni da Allah kuma da abin da aka saukar mana da abin da aka saukar wa Ibrāhīma da Isma'īla da Is'hāka da Yākūba da jīkōki, da abin da aka bai wa Mūsā da ĩsā da annabāwa daga Ubangijinsu, bā mu bambantāwa a tsakānin kōwa daga gare su. Kuma

mũ, zuwa gare Shi māsū sallamāwa ne}{84}

{Kuma wanda ya nēmi wanin Musulunci ya zama addini, to, bā zā a karba daga gare shi ba. Kuma shi a Lāhira yana daga cikin māsū hasāra} [Aal Imran: 84-85].

Addinin Musulunci tsari ne da ya game dukkanin rayuwa, yayi daidai da ḡabī'a na halitta da hankali, kuma madaidaitun rayuka suna karbarsa, Mahalicci Mai girma ne Ya shar'anta shi ga halittarSa, kuma shine Addinin alheri da rabauta ga mutane baki ḡaya a duniya da lahira, ba ya banbance kabila da kabila, ko nuna wariyar launin fata, mutane a cikinsa daidai suke, wani mutum a Musulunci baya fin wani sai da gwargwadon aikinsa na gari.

Allah - Madaukakin sarki - Ya ce:

﴿مَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ﴾ ﴿٧٧﴾

{Wanda ya aikata aiki na kwarai daga namiji kō kuwa mace, alhāli yanā mūmini, to, haḡīka Munā rāyar da shi, rāyuwa mai dāḡi. Kuma haḡīka Munā sāḡa musu lāḡarsu da mafi kyāwun abin da suka kasance sunā aikatāwa} [Suratun Nahl: 97].

MUSULUNCI HANYA CE TA TSIRA

Musulunci Addini ne na dukkanin Annabawa, kuma shi ne Addinin mutane baki ḡaya, ba wai addini ne na Labawa kaḡai ba.

Musulunci shi ne hanyar samun farin ciki na hakika a duniya, kuma ni'ima madawwamiyya a lahira.

Musulunci shi ne Addini ɗaya da yake amsa bukatun rai da jiki, da warware dukkanin matsalolin mutane, Allah - Maɗaukakin sarki - Ya ce:

﴿قَالَ أَهْبِطَا مِنْهَا جَمِيعًا بَعْضُكُمْ لِبَعْضٍ عَدُوٌّ فَإِمَّا يَأْتِيَنَّكُمْ مِنِّي هُدًى فَمَنِ اتَّبَعَ هُدَايَ فَلَا يَضِلُّ وَلَا يَشْقَى ﴿١٢٣﴾ وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ أَعْمَى ﴿١٢٤﴾﴾

{Ya ce: "Ku sauka kũ biyu daga gare ta gabã ɗaya, sãshenku yanã makiyi ga sãshe. To, imma dai wata shitiya ta jẽ muku daga gare Ni, to, wanda ya bi shiryarwãta, to, bã ya bacẽwa, kuma bã ya wahala}

Kuma wanda ya bijire daga ambatõNa (Alkur'ãni) to, lalle ne rãyuwa mai kunci ta tabbata a gare shi, kuma Munã tãyar da shi a Rãnar jiyãma yanã makãho} [Daha: 123-124].

Me Musulmi yake fa'idantuwa da shi a duniya da lahira?

Musulinci yana da fa'idoji masu girma, daga cikinsu akwai:

- Rabauta da ɗaukaka a duniya wato mutum ya kasance bawa ga Allah. in ba haka bafa zai zama bawan son zuciya da shaidan da sha'awe-sha'awe.

- Rabauta a lahira shine Allah Ya gafarta masa, kuma Ya saukar maSa da yardarSa, kuma Ya shigar da

shi aljanna, ya rabauta da yarda da ni'ima tabbatacciya, kuma mutum ya tsira daga azabar wuta.

- Mumini yana kasancewa ne a ranar Alkiyama tare da Annabawa da siddikai da shahidai da kuma salihai. Kai Amma wannan tawaga babu abinda ya kai ta dadi, duk wanda bai yi imani ba to ya kasance ne tare da Dagutai da ashararai da fandararru da mabarnata.

- Wadanda Allah Zai shigar da su aljanna za su rayu a cikin ni'ima ta har abada ba mutuwa ba rashin lafiya ko ciwon jiki ko tsufa ko bakin ciki, kuma za'a biya musu bukatunsu na duk abinda suke bukatarsa. Wadanda za su shiga wuta za su kasance a cikin azaba ta har abada a dawwame ba ta yankewa.

Acikin Aljanna akwai abubuwan jin dadin da idanu bai gansu ba, kunne bai ji su ba, kuma basu darsuwa a zuciyar wani mutum ba. Daga dalilan hakan fadinSa - Madaukakin sarki -:

﴿مَنْ عَمِلَ صَالِحًا مِّن ذَكَرٍ أَوْ أَنَّىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً وَلَنَجْزِيَنَّهُمْ أَجْرَهُم بِأَحْسَنِ مَا كَانُوا يَعْمَلُونَ﴾^(W)

{Wanda ya aikata aiki na kwara daga namiji kō kuwa mace, alhāli yanā mūmini, to, hakīka Munā rāyar da shi, rāyuwa mai dādi. Kuma hakīka Munā sākā musu lādarsu da mafi kyāwun abin da suka kasance sunā aikatāwa} [al-Nahl: 97].

Madaukakin sarki Ya ce:

﴿فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ﴾^(W)

{Kuma rai ba ta san abinda aka boye musu na farin idanuwa ba, sakamako na abinda suka kasance suna aikatawa} [Suratus Sajdah, aya ta 17]

Me abinda wanda ba musulmi ba zai yi asara?

Mutum zai yi hasarar mafi girman ilimi da sani, shi ne sanin Allah, kuma zai yi hasarar imani da Allah, wanda ya ke bawa mutum aminci da nutsuwa a duniya, da ni'ima madawwamiyya a lahira.

Mutum zai yi hasarar tsinkaye a kan mafi girman littafin da Allah Ya saukar da shi zuwa ga mutane, da kuma imani da wannan Littafin mai girma.

Zai yi hasarar imani da Annabawa masu girma, kamar yadda zai yi hasarar zama tare da su a aljanna ranar alkiyama, zai kasance abokin zaman shaidan da masu laifuffuka da dagwitai (wadanda aka bautawa) a cikin wutar Jahannama tir da wannan gida kuma tir da wannan makotaka.

Allah - Madaukakin sarki - Ya ce:

﴿قُلْ إِنَّ الْخَاسِرِينَ الَّذِينَ خَسِرُوا أَنْفُسَهُمْ وَأَهْلِيَهُمْ يَوْمَ الْقِيَمَةِ أَلَا ذَلِكَ هُوَ الْخُسْرَانُ الْمُبِينُ ۝ لَّهُمْ مِّنْ فَوْقِهِمْ ظُلَلٌ مِّنَ النَّارِ وَمِن تَحْتِهِمْ ظُلَلٌ ذَلِكَ يُخَوِّفُ اللَّهَ بِهِ عِبَادَهُ يَعْبَادِ فَاتَّقُوا ۝﴾

{Kace lallai hasararru sune wadanda suka yi hasarar kawunann su da ahalin su ranar alkiyama, ku saurara, wannan ita ce hasara bayyananna (15)}

Sunã da waƙansu inuwõwi na wutã daga samansu, kuma daga kasansu akwai waƙansu inuwõwi. Wancan Shĩ ne Allah ke tsõratar da bãyinSa da shi. Yã bãyiNa! To, ku bĩ Ni da takawa} [al-Zumar: 15-16].

Wanda yake nufin tsira a lahira, to ya wajaba a kansa ya kasance musulmi mai biyayya ga Allah, mai kuma bin Manzon Allah-tsira da amincin Allah su tabbata agare shi-

Daga tabbatattun abubuwan da Annabawa da Manzanni - amincin Allah ya tabbata a gare su - suka haɗu a kansu cewa babu wanda zai tsira a lahira sai musulmai waɗanda suka yi imani da Allah - Maɗaukakin sarki -, ba su haɗa kowa da Shi a bauta ba, kuma suka yi imani da dukkanin Annabawa da Manzanni, duk masu bin Manzanni waɗanda suka yi imani da su masu gasgata su, to za su shiga aljanna kuma za su tsira daga wuta.

Waɗanda suka yi imani a zamanin (Annabi) Musa suka yi imani da shi suka bi karantarwar sa to waɗannan musulmai ne, kuma mumintai ne salihai, saidai bayan Allah Ya aiko da Annabi Isa ya wajaba ga mai mabiya Annabi Musa su yi imani da Annabi Isa su kuma bi shi.

Waɗanda suka yi imani da Annabi Isa to waɗannan musulmai ne salihai, wanda kuma ya yi watsi da imani

da Annabi Isa ya ce, zan kasance akan Addinin Annabi Musa, to wannan bai yi imani ba, domin ya yi watsi da imani da Manzon da Allah Ya aiko shi.

Sannan bayan da Allah Ya aiko Manzon karshe (Annabi) Muhammad - tsira da amincin Allah su tabbata a gare shi -, ya wajaba akan kowa suyi imani da shi, Ubangiji Shi ne Ya aiko (Annabi) Musa da Isah kuma Shi ne wanda Ya aiko cikamakin Manzanni (Annabi) Muhammad, duk wanda ya kafircewa manzancin (Annabi) Muhammad - tsira da amincin Allah su tabbata a gare shi - ya ce zan kasance akan bin (Annabi) Musa ko Isa to wannan ba mumini ba ne.

Baya wadatarwa mutum ya ce shi yana girmama musulmai, kuma baya wadatarwa don samun tsiransa a ranar karahe saboda ya bada sadaka kuma yana taimakawa talakawa, kai babu makawa sai ya kasance ya yi imani da Allah da littattafanSa da ManazaninSa da ranar karshe; domin Allah Ya karbi hakan daga gare shi!. Babu wani zunubi mafi girma da ya kai shirka da kafircewa Allah da kin yin imani da wahayin da Allah Ya saukar da shi ko kin yin imani da karshan AnnabawanSa (Annabi) Muhammad - tsira da amincin Allah su tabbata agare shi -.

Yahudu da Nasara da sauransu waɗanda suka ji aiko (Annabi) Muhammad Manzon Allah - tsira da amincin Allah su tabbata a gare shi -, suka ki yin imani da shi suka ki shiga Addinin Musulunci to za su

kasance a wutar Jahannama masu dawwama a cikinta har abada, wannan shi ne hukuncin Allah ba hukuncin wani ba ne cikin mutane, Allah - Maɗaukakin sarki - Ya ce:

﴿إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِيَّةِ﴾

{Lalle ne waɗanda suka kafirta daga mutanen Littafi da mushirikai sana cikin wutar Jahannama suna maɗawwama a cikinta. Waɗannan su ne mafi ashararancin tālikai} [al-Bayyinah: 5].

Yayin da karshen sako ya sauka daga Allah izuwa yan Adam, ya wajaba akan kowanne ɗaya da ya ji (bayanin) Musulunci ya kuma ji (bayanin) Annabin karshe (Annabi) Muhammad - tsira da amincin Allah su tabbata a gare shi -, ya yi imani da shi kuma ya bi shari'arsa, ya yi masa biyayya a umarninsa da haninsa, saboda haka wanda ya ji wannan sakon na karshe kuma ya ki binsa, to Allah ba zai karbi wani abu daga gare shi ba, kuma zai azabtar da shi a lahira.

Daga cikin dalilan haka, faɗinSa - Maɗaukakin sarki -:

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ﴾

{Kuma wanda ya nēmi wanin Musulunci ya zama addini, to, bā zā a karɓa daga gare shi ba. Kuma shi a

Lāhira yana daga cikin māsu hasāra} [Aal- Imran: 85].

Maɗaukakin sarki Ya ce:

﴿قُلْ يٰٓاَهْلَ الْكِتٰبِ تَعٰلَوْا۟ اِلٰى كَلِمَةٍ سَوَآءٍ بَيْنِنَا وَبَيْنَكُمْ اَلَّا نَعْبُدَ اِلَّا اللّٰهَ وَلَا نَشْرِكَ بِهٖ شَيْئًا وَلَا يَتَّخِذَ بَعْضُنَا بَعْضًا اَرْبَابًا مِّنْ دُوْنِ اللّٰهِ فَاِنْ تَوَلَّوْا۟ فَقُولُوْا اَشْهَدُوْا بِاَنَّا مُسْلِمُوْنَ﴾

{Ka ce: "Yā ku Mutānen Littāfi! Ku tafo zuwa ga kalma mai daidaitāwa a tsakā ninmu da ku; kada mu bauta wa kōwa fā ce Allah. Kuma kada mu haɗa kōme da Shi, kuma kada sāshenmu ya riki sāshe Ubangiji, baicin Allah." To, idan sun jūya bā ya sai ku ce: "ku yi shaida cēwa, lalle ne mu masu sallamā wa ne} [Aal-Imran: 64].

Meye ya lazimci Musulmi?

Yana wajaba akan musulmi, yin imani da waɗannan rukunan guda shida:

Yin Imani da Allah - Maɗaukakin sarki - kuma cewa Shi ne Mahalici Mai azurtawa Mai juya lamura Mamallaki, babu wani abu da ya yi kama da Shi, ba Shi da mata ba Shi da ɗa, kuma Shi kaɗai ne wanda Ya cancanci a bauta maSa, kuma ba'a bauta wani tare da Shi, kuma Ya kuɗirce cewa bautawa dukkanin wanda ake bautawa koma bayanSa to bautarsa batacciya ce.

Yin imani da mala'iku, cewa su bayin Allah ne - Maɗaukakin sarki -, Ya haliƙce su daga haske, kuma Ya sanya cewa daga cikin ayyukansu su suna sauko da wahayi ga AnnabawanSa.

Yin imani da dukkanin littattafan da Allah Ya saukar da su ga AnnabawanSa (kamar Attaura da Injila - kafin a jirkita su -) kuma karshen littattafan shi ne Alkur'ani mai girma.

Yin imani da dukkanin Manzanni, kamar (Annabi) Nuhu da (Annabi) Ibrahim da (Annabi) Musa da (Annabi) Isa, da na karshensu shine (Annabi) Muhammad, kuma dukkaninsu daga 'yan Adam suke, (Allah) Ya karfafe su da wahayi kuma Ya basu ayoyi da mu'ujizojin da suke nuni akan gaskiyarsu.

Imani da ranar karshe, yayin da Allah zai tashi na farko da na karshe, Allah kuma zaiyi hukunci tsakanin halittarSa, Ya shigar da mumina aljanna, kafirai kuma Ya shigar da su wuta.

Imani da kaddara cewa, Allah ya san komai, abinda ya kasance ya wuce da kuma abinda zai kasance nan gaba, kuma hakika Allah ya rubuta haka, kuma ya so shi ya halicci komai.

Kuma ka bautawa Allah da abinda Ya shar'anta na sallah da zakkah da azumi da kuma hajji idan ka sami ikon tafiya gareshi. Sannan ya wajaba akan shi ya koyi Addininsa wanda zai zama tushen rabautarsa a duniya da kuma tsiransa a lahira.

Teburin bayani

WA YA HALICCI HALITTU? WA YA HALICCE NI ? KUMA SABODA ME ?	2
Ubangiji Mahalicci Mai girma.	4
Wannan Ubangijin Mahalicci Mai azirtawa, Shi ne Allah - tsarki da ɗaukaka sun tabbatar masa -.....	5
SIFFOFIN UBANGIJI MAHALICCI.	6
Ubangiji abin bauta wanda ya siffantu da siffofin cika	7
To saboda me wannan Mahalicci Mai girma Ya haliccemu? Kuma me Yake so daga garemu?.....	10
ME YASA MANZANNI SUKE DA YAWA ?.....	14
Mutum ba zai kasance mumini ba har sai ya yi imani da dukkanin manzanni.	15
MENENE ALKUR'ANI MAI GIRMA?.....	16
MENENE MUUSULINCI?	17
MUSULUNCI HANYA CE TA TSIRA	20
Me Musulmi yake fa'idantuwa da shi a duniya da lahira?....	21
Me abinda wanda ba musulmi ba zai yi asara?	23
Wanda yake nufin tsira a lahira, to ya wajaba a kansa ya kasance musulmi mai biyayya ga Allah, mai kuma bin Manzon Allah-tsira da amincin Allah su tabbata agare shi-	24
Meye ya lazimci Musulmi?.....	27





رسالة الحرمين

Sakon Haramain

Abun ciki na jagora ga masu zuwa Masallacin Harami da
Masallacin Annabi da harsuna



978-603-517-050-5

